

वीकेआई में मिलावटी हल्दी-मिर्च का 6 2 7 3 किलो स्टॉक जब््त

खाद्य सुरक्षा विभाग ने फैक्ट्री का फूड लाइसेंस निरस्त करने की प्रक्रिया शुरू की

—कार्यालय संवाददाता—
जयपुर। खाद्य सुरक्षा विभाग ने “शुद्ध आहार–मिलावट पर वार” अभियान के तहत विश्वकर्मा इंडस्ट्रियल एरिया (वीकेआई) में मिलावटी मसालों के निर्माण के खिलाफ कार्रवाई करते हुए एक मसाला पिसाई केंद्र को सीज कर दिया। साथ ही विभाग के अधिकारियों ने मौके से 6273 किलोग्राम हल्दी और लाल मिर्च पाउडर का स्टॉक सीज किया है। साथ ही फैक्ट्री का खाद्य लाइसेंस निरस्त करने की प्रक्रिया भी शुरू कर दी गई है।

अभिहित अधिकारी जयपुर प्रथम डॉ. रवि शेखावत ने बताया कि खाद्य सुरक्षा अधिकारी जयपुर प्रथम की टीम ने विश्वकर्मा इंडस्ट्रियल एरिया (वीकेआई) स्थित प्लॉट नंबर डी–238, रोड नंबर 9ए पर संचालित राजेंद्र इंटरप्राइजेज मसालापिसाई केंद्र पर छापा मारा।

इस कार्रवाई के दौरान प्रतिष्ठान संचालक राजेंद्र सिंह के यहां से हल्दी पाउडर और लाल मिर्च पाउडर के



खाद्य सुरक्षा विभाग ने विश्वकर्मा इंडस्ट्रियल एरिया में मिलावटी मसाला मसाला पिसाई केंद्र को सीज किया।

नमूने जांच के लिए गए। जबकि शेष 6 हजार 273 किलोग्राम मसालों के स्टॉक को मौके पर ही सीज कर दिया गया।

अभिहित अधिकारी डॉ. रवि शेखावत ने बताया कि संबंधित संचालक पहले भी मिलावटी मसालों

■ इस फैक्ट्री से वर्ष 2022 और 2025 में लिए गए नमूने भी जांच में असुरक्षित पाए गए थे


अदालत में परिवार प्रस्तुत किया जा चुका है, जो वर्तमान में विचाराधीन है। उन्होंने बताया कि इसी तरह 17 अक्टूबर 2025 को लिए गए हल्दी पाउडर के नमूने भी जांच में असुरक्षित पाए गए थे। इस मामले में भी न्यायालय में परिवार प्रस्तुत करने की कार्रवाई प्रक्रियाधीन है। डॉ. शेखावत ने बताया कि एक ही प्रतिष्ठान से बार–बार असुरक्षित मसालों के निर्माण के तथ्य सामने आने के कारण फैक्ट्री को सीज कर दिया गया है। इसके साथ ही प्रतिष्ठान का खाद्य लाइसेंस निरस्त करने की कार्रवाई शुरू कर दी गई है। वहीं खाद्य सुरक्षा–मानक अधिनियम, 2006 की धारा 64 के तहत भी कठोर कार्रवाई प्रस्तावित की जाएगी।

ईवी वाहन के कीमती पार्ट्स चुराने वाला मिस्त्री गिरफ्तार

जयपुर। बगरू थाना पुलिस ने इलेक्ट्रिक व्हीकल (ईवी) के कीमती पार्ट्स चोरी करने के मामले का खुलासा करते हुए एक आरोपित मिस्त्री को उत्तर प्रदेश के मुजफ्फरनगर से गिरफ्तार किया है। पुलिस ने करीब 450 किलोमीटर तक पीछा कर आरोपी को दबोचा और उसके कब्जे से करीब 6 लाख रुपए का चोरी का सामान तथा वारदात में प्रयुक्त मोटरसाइकिल बरामद की है। फिलहाल आरोपित से पूछताछ की जा रही है।

पुलिस उपायुक्त जयपुर पश्चिम प्रशांत किरण ने बताया कि बगरू थाना पुलिस ने इलेक्ट्रिक व्हीकल (ईवी) के कीमती पार्ट्स चोरी करने के मामले मोहम्मद शहजाद (51) निवासी अंसारियान मुजफ्फरनगर (उत्तर प्रदेश) को गिरफ्तार किया है। पुलिस ने आरोपी के कब्जे से चोरी किया गया लगभग पूरा सामान बरामद कर लिया है। बरामद सामान में टाटा नेक्सॉन का ईवी बैटरी चार्जर, ईसीएम, बीसीएम, बैटरी फ्यूज, कार की चाबी, क्लॉक स्प्रिंग, किया कार की एक चाबी तथा चोरी की गई स्लैडर प्लस मोटरसाइकिल (आरजे 14 एचई 3409) शामिल है। पुलिस आरोपी से पूछताछ कर रही है। जांच में यह भी पता लगाया जा रहा है कि उसने इससे पहले भी इस प्रकार की अन्य वारदातों को अंजाम दिया है या नहीं।

बगरू थानाधिकारी राजेंद्र कुमार गोदारा ने बताया कि परिव्रादी विकास कुमावत ने 15 जुलाई 2026 को बगरू थाने में रिपोर्ट दर्ज कराई थी कि 14 जुलाई की सुबह जब वह अपने वर्कशॉप पहुंचा तो वहां काम करने वाला मिस्त्री (डेंटर) मोहम्मद शहजाद उर्फ बब्बू गायब था। जांच करने पर वर्कशॉप से टाटा नेक्सॉन ईवी का चार्जर, इमोबिलाइजर, बैटरी फ्यूज, ईसीएम, बीसीएम फ्यूज बॉक्स, एयरबैग तथा कार की चाबी सहित करीब छह लाख रुपए का सामान गायब मिला। साथ ही उसकी स्लैडर प्लस मोटरसाइकिल (आरजे 14 एचई 3409) भी नहीं मिली। वहीं सीसीटीवी फुटेज की जांच में सामने



बगरू थाना पुलिस ने वाहन के पार्ट्स चुराने वाले आरोपी मोहम्मद शहजाद को गिरफ्तार कर चोरी का माल बरामद किया।

■ पुलिस ने आरोपी से 6 लाख का चोरी का माल और बाइक बरामद की

आया कि मिस्त्री ही सामान चोरी कर ले गया था। बाद में आरोपी ने परिव्रादी को सख्त भेजकर मोटरसाइकिल सिंघी कैप पार्किंग में छोड़ देने की जानकारी दी और बाकी सामान लौटाने के बदले 50 हजार रुपए की मांग की। साथ ही रुपए नहीं देने पर सामान बेचने की धमकी भी दी। मामले की गंभीरता को देखते हुए पुलिस की विशेष टीम गठित की गई।

टीम में हेड कांस्टेबल गजेंद्र सिंह तथा कांस्टेबल हंसराम और शैतान सिंह को शामिल किया गया। तकनीकी साध्यों और उत्तर प्रदेश के मुजफ्फरनगर स्थित सिविल लाइसें थाना पुलिस के सहयोग से टीम ने आरोपी के ठिकाने का पता लगाते हुए उसे धर–दबोचा।

कानोता में 6 बीघा भूमि पर बसाई जा रही दो अवैध कॉलोनियां ध्वस्त

जयपुर। जयपुर विकास प्राधिकरण की प्रवर्तन टीम ने कानोता क्षेत्र में करीब 6 बीघा निजी खतेदारी कृषि भूमि पर विकसित की जा रही दो अवैध कॉलोनियों को प्रारंभिक स्तर पर ही ध्वस्त किया। उग्र महानिरीक्षक आनन्द शर्मा ने बताया कि जोन–24 के क्षेत्राधिकार में ग्राम कानोता, आनन्द कॉलेज के पास दुधावाला रोड पर करीब 2 बीघा निजी खतेदारी कृषि भूमि पर

जेडीए की बिना स्वीकृति एवं बिना भू–रूपांतरण कर भूमि को समतल कर बनाई गई मिट्टी–ग्रेवल की सड़के एवं अन्य अवैध विकास कार्यों के माध्यम से नवीन अवैध कॉलोनी बनाई जा रही थी। सूचना प्राप्त होने पर जोन–24 के राजस्व एवं तकनीकी स्टाफ की निशानदेही में प्रवर्तन दस्ते ने जेसीबी मशीन एवं मजदूरों की सहायता से प्रारंभिक स्तर पर ही अवैध विकास कार्यों को ध्वस्त किया।

आर.जी.एच.एस. में अनियमितताओं पर सरकार की कड़ी कार्रवाई

58 एलोपैथिक और 11 आयुर्वेदिक फार्मा स्टोर को योजना से बाहर किया; 14 एलोपैथिक फार्मा स्टोर के औषधि लाइसेंस निरस्त किए, शेष पर कार्रवाई करने के लिए अतिरिक्त औषधि नियंत्रक को पत्र लिखा

–कार्यालय संवाददाता–
जयपुर। राजस्थान गवर्मेट हेल्थ स्कीम (आरजीएचएस) में अनियमितताओं पर राज्य सरकार सख्त कार्रवाई कर रही है। चिकित्सा विभाग ने ऐसे मामलों में कार्रवाई करते हुए 58 एलोपैथिक एवं 11 आयुर्वेदिक फार्मा स्टोर को आरजीएचएस योजना की सूचीबद्ध लिस्ट हटाय़ा है। इनमें से 14 एलोपैथिक फार्मा स्टोर के औषधि लाइसेंस निरस्त कर दिए गए हैं तथा शेष 44 एलोपैथिक एवं 11 आयुर्वेदिक फार्मा स्टोर्स के औषधि लाइसेंस निरस्त करने के लिए अतिरिक्त औषधि नियंत्रक एवं संबंधित विभाग को पत्र लिखा गया है। साथ ही प्रचलित बाजार दरों से अत्यधिक अधिक मूल्य पर दवा बिलिंग करने वाले 10 अनुमोदित फार्मासी स्टोर का टीएमएस अस्थायी रूप से बंद कर दिया गया है। राजस्थान स्टेट हेल्थ एश्योर्स एजेंसी ने इम्पेनल्ड फार्मेसीज के लिए आवश्यक निर्देश भी जारी किए हैं।

चिकित्सा मंत्री गजेन्द्र सिंह खींवर ने बताया कि आरजीएचएस में दवा निर्माता

कंपनियों की पारदर्शिता, जवाबदेही एवं वित्तीय अनुशासन को और अधिक सुदृढ़ बनाने एवं पात्र लाभार्थियों को नियमानुसार गुणवत्तापूर्ण दवाइयां उपलब्ध कराना राज्य सरकार की प्राथमिकता है और ऐसे मामलों में अनियमितता पर कड़ा दृक्शन आगे भी लिया जाएगा।

प्रमुख शासन सचिव चिकित्सा एवं स्वास्थ्य गायत्री राठौड़ ने बताया कि जांच के दौरान ऐसे प्रकरण भी चिन्हित किए गए हैं, जिनमें कब्ज, कमजोरी जैसी सामान्य शिकायतों में भी चिकित्सकों द्वारा 10 हजार से अधिक मूल्य की आयुष दवाइयां परामर्शित की गईं, जिससे राजकोष पर अनावश्यक वित्तीय भार पड़ा है। ऐसे कुछ मामलों में संबंधित चिकित्सकों एवं अनुमोदित फार्मसियों के विरुद्ध नियमानुसार कार्रवाई करते हुए भुगतान की वसूली की कार्यवाही की जा रही है। अन्य संदिग्ध प्रकरणों की जांच जारी है। पूरे राज्य में गहन मानिट्रिंग की जा रही है और सामान्य दर से अधिक दर पर दवा देने वाले फार्मसियों के खिलाफ ऑडिट हो रही है, उनको जिसमें निजी फार्मसियों के साथ कॉनफैड भी

■ 10 फार्मेसी स्टोर का ट्रांजेक्शन मैनेजमेंट सिस्टम (टीएमसी) अस्थायी रुप से बंद किया

■ एक माह से अधिक समय तक दवा नहीं देने वाली फार्मसीज के टीएमएस निलंबित होगा

शामिल है। उन्होंने बताया कि जिन इंजेक्शन की प्रचलित बाजार दर लगभग 6500 रुपए है, उनकादावा 18000 रुपए तक प्रस्तुत किए जाने जैसे मामले सामने आए हैं। जिन फार्मेसी स्टोर के दवाों में मूल्य निर्धारण अथवा खरीद संबंधी अनियमितता का संदेह पाया गया है, उनसे खरीद बिल एवं अन्य संबंधित अभिलेख सत्यापन हेतु मांगे गए हैं। जिन फार्मसियों द्वारा लाभार्थियों को दवा नहीं दी जा रही है, उनको स्पष्टीकरण देने के लिए लिखा है तथा एक माह

जिम ट्रेनर ने फंदा लगाकर जान दी

जयपुर। अशोक नगर थाना क्षेत्र के सी–स्कीम में एक बीस वर्षीय जिम ट्रेनर ने कमरे में चुन्नी का फंदा लगाकर आत्महत्या कर ली। घटना का पता तब चला,जब उसका रूम पार्टनर वापस लौटा और काफी देर तक दरवाजा नहीं खुलने पर मकान मालिक व पड़ोसियों की मदद से दरवाजा तोड़ा। पुलिस को मौके से कोई सुसाइड नोट नहीं मिला है।

एएसआई राम कुमार ने बताया कि मृतक की पहचान मध्यप्रदेश के रतला नवासी हर्षित परमार (20) के रूप में हुई है। जो रमेश मार्ग सी–स्कीम स्थित एक कमरे में रूम पार्टनर के साथ किराए पर रहकर जिम ट्रेनिंग का काम करता था। एएसआई के अनुसार घटना के दौरान हर्षित मकान मालिक से टिफिन लेकर अपने कमरे में चला गया था। उसी दौरान उसका रूम पार्टनर किसी काम से अजमेर गया हुआ था। इस दौरान हर्षित ने कमरे में चुन्नी का फंदा लगाकर आत्महत्या कर ली। रूम पार्टनर के वापस लौटने पर कमरे का दरवाजा अंदर से बंद मिला। काफी देर तक आवाज लगाने और दरवाजा खटखटाने के बावजूद कोई प्रतिक्रिया नहीं मिलने पर उसने मकान मालिक और पड़ोसियों की मदद से दरवाजा तोड़ा और अंदर जाकर देखा तो हर्षित फंदे से लटका हुआ था।

बैठक में मुख्य सचिव श्री वी. श्रीनिवास ने कहा कि राज्य सरकार प्रदेशवासियों को सस्ती, सुलभ एवं गुणवत्तापूर्ण स्वास्थ्य सेवाएं उपलब्ध कराने के लिए निरंतर प्रयासरत है। जिला अस्पतालों से लेकर उप–स्वास्थ्य केंद्रों तक प्रत्येक स्तर पर आवश्यक दवाओं एवं चिकित्सा उपकरणों की पर्याप्त उपलब्धता सुनिश्चित की जा रही है, ताकि आमजन

कैंसर पीड़ित पत्नी के शिक्षक पति के तबादला आदेश पर रोक

जयपुर (कासं)। राजस्थान सिविल सेवा अपीलीय अधिकरण ने कैंसर की बीमारी से पीड़ित पत्नी के शिक्षक पति को राहत देते हुए उसके 270 किलोमीटर दूर किए तबादला आदेश की क्रियान्विति पर रोक लगा दी है। इसके साथ ही अधिकरण ने कहा है कि अपीलार्थी विभाग के सक्षम अधिकारी के समक्ष इस संबंध में अपना अभ्यावेदन पेश करे और विभाग उस पर सहानुभूतिपूर्वक एक माह में निर्णय करे। अधिकरण ने यह आदेश हरिराम बैरवा की अपील पर दिए।

अपील में बताया कि अपीलार्थी की पत्नी गंभीर रूप से स्तन कैंसर से पीड़ित है। इसके अलावा वह सेवानिवृत्त होने में

‘डेढ़ माह में 17 हजार प्रकरणों पर सुनवाई’

जयपुर। जयपुर विकास प्राधिकरण में दैनिक जनसुनवाई व्यवस्था के माध्यम से बीते डेढ़ माह में 17 हजार से अधिक प्रकरणों पर आमजन की सुनवाई करके मामलों का निस्तारण किया गया है। जेडीसी ए आयुक्त सिद्धार्थ महाजन ने बताया कि लगभग 200 अधिकारी एवं कार्मिक प्रत्यक्ष रूप से आमजन की समस्याएँ सुन रहे हैं तथा उनका प्राथमिकता के आधार पर समयबद्ध निस्तारण सुनिश्चित कर रहे हैं। परिणामस्वरूप डेढ़ माह की अवधि में 17 हजार से अधिक प्रकरणों की सुनवाई की जा चुकी है। साथ ही लगभग 500 प्रकरणों में ई–सुनवाई की गई। आंकड़ों के अनुसार जून माह में लगभग 10 हजा तथा जुलाई माह में अब तक

भी दो साल से कम समय बचा है। पत्नी की देखभाल की पूरी जिम्मेदारी अपीलार्थी पर है। इसके बावजूद भी विभाग ने गत दिनों उसका तबादला सवाई माधोपुर से धौलपुर कर दिया। ऐसे में तबादला आदेश को रद्द किया जाए जिसके जवाब में शिक्षा विभाग की ओर से कहा गया कि अपीलार्थी का तबादला प्रशासनिक सुधार एवं समन्वयविभाग के 19 जून 2026 के आदेश के तहत प्रशासनिक जरूरतों के चलते किया गया है। किसी भी कर्मचारी को लंबे समय तक एक जगह कार्यरत नहीं रखा जा सकता। जिस पर सुनवाई करते हुए अधिकरण ने तबादला आदेश की क्रियान्विति पर रोक लगा दी है।

आरएमएससीएल की दवा खरीद व गुणवत्ता नियंत्रण प्रणाली को भारत सरकार ने सराहा

■ ‘प्रदेश के मरीजों को मिल रहा सस्ती और गुणवत्तापूर्ण दवाओं का लाभ’

को समय पर उपचार मिल सके।

चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने बताया कि आरएमएससीएल के माध्यम से दवा वितरण केंद्रों पर बाजार भाव की तुलना में कम कीमत पर गुणवत्तापूर्ण दवाएं उपलब्ध कराई जा रही हैं और प्रतिदिन 19 हजार केंद्रों पर लगभग 3.60 लाख लोगों को दवाई उपलब्ध करवाई जाती है। उन्होंने कहा कि राज्य सरकार के प्रभावी प्रयासों का ही परिणाम है कि औषधि एवं टीका वितरण प्रबंधन प्रणाली के केंद्रीय डैशबोर्ड पर मई माह के आंकड़ों के अनुसार राजस्थान देश में दूसरे स्थान पर है।

आरएमएससीएल के प्रबंध निदेशक पुखराज सैन ने प्रस्तुतीकरण के माध्यम से दवाओं एवं चिकित्सा उपकरणों की खरीद प्रक्रिया, भंडारण, बाजार दरों से तुलना तथा गुणवत्ता नियंत्रण व्यवस्था की जानकारी दी।



जयपुर। महाराजा कॉलेज के 50 वर्ष पुराने स्नातकों का पुर्नमिलन समारोह शनिवार को जयपुर में आयोजित हुआ। आधी बरदी यानि करीब (50 साल) बाद पूर्व छात्र शनिवार को रोड नंबर 9, विश्वकर्मा इंडस्ट्रियल एरिया स्थित विश्वकर्मा रिक्लिेशन क्लब में इकट्ठे हुए। आयोजन समिति के सदस्य प्रमोद खंडेलवाल, इकबाल सिंह और नर सिंह स्वर्णकार ने बताया कि इस विशेष दिन की शुरुआत दोपहर के स्नेहभोज के साथ हुई। इसके पश्चात, पुरानी यादों को ताजा करने के लिए विभिन्न प्रकार के सांस्कृतिक एवं मनोरंजक कार्यक्रम आयोजित हुए। समारोह में देश–विदेश से कॉलेज के पुराने सहपाठी शामिल होकर अपने छात्र जीवन के अनुभवों और सुनहरे पलों को याद किया। इस मौके पर पूर्व महापौर अशोक परनामी, न्यायमूर्ति बनवारी लाल शर्मा, एन.के.शर्मा, अध्यक्ष, राजस्थान लियोक्ता संघ और जर्मनी से जुल्फिकार अहमद ने समारोह में भाग लिया। हरि मोहन शर्मा को सुंदर इवेंट मैनेजमेंट का श्रेय दिया गया।

पिंक ड्राइव से दिया स्वच्छता का संदेश



स्वयंसेवकों ने उत्साहपूर्वक भाग लिया। सभी ने सिंधी कैप और आरपास के क्षेत्रों में फैले कचरे को एकत्रित कर स्वच्छता का संदेश दिया और नागरिक जिम्मेदारी निभाने का संकल्प लिया। इस अभियान का उद्देश्य लोगों को स्वच्छता के प्रति जागरूक करना और जयपुर को देश का सबसे स्वच्छ शहर बनाने के लिए सामुदायिक भागीदारी को बढ़ावा देना था। अभियान के दौरान सभी स्वयंसेवकों की सुरक्षा जैकेट, डिस्पोजेबल मास्क और लेबारा उपयोग किए जा सकने वाले दस्ताने उपलब्ध कराए गए, ताकि वे सुरक्षित और व्यवस्थित तरीके से स्वच्छता अभियान में भाग ले सकें। इस अभियान को सिंधी कैप बस स्टैंड के मुख्य प्रबंधक राकेश राय तथा सिंधी कैप के अधिकारियों एवं कर्मचारियों का भी पूरा सहयोग मिला, जिनके समर्थन से यह स्वच्छता अभियान सफलतापूर्वक संपन्न हुआ।

संस्कृत विवि. में सिंडीकेट की बैठक

जयपुर। जगदगु रामानंदाचार्य राजस्थान संस्कृत विश्वविद्यालय की कार्यपरिषद (सिंडीकेट) की बैठक शनिवार को कुलपति प्रो. मदनमोहन झा की अध्यक्षता में हुई। बैठक में शिक्षकों की पदोन्नति, आठवें दीक्षांत समारोह तथा नवीन पाठ्यक्रमों सहित अनेक महत्वपूर्ण प्रस्तावों को स्वीकृति प्रदान की गई। कुलसचिव डॉ. गुंजन सोनी ने बताया कि राज्यपाल की अध्यक्षता में 7 सितंबर को होने वाले विश्वविद्यालय के आठवें दीक्षांत समारोह में दिद् जाने वाले स्वर्ण पदकों एवं डिग्रियों के प्रस्ताव को कार्य परिषद ने अनुमोदित किया। बैठक में कैरियर एडवांसमेंट कमीो के अंतर्गत विश्वविद्यालय के सह–आचार्य डॉ. राजधर मिश्र, डॉ. विनोद कुमार शर्मा और डॉ. माताप्रसाद शर्मा को प्रोफेसर पद पर पदोन्नत करने की स्वीकृति दी गई। विश्वविद्यालय परिसर तथा प्रदेश के संस्कृत महाविद्यालयों में मौजूदा शैक्षणिक सत्र से लागू किए जाने वाले नवीन पाठ्यक्रमों को भी मंजूरी प्रदान की गई। बैठक में विश्वविद्यालय में स्थापित आठ शास्त्रीय पीठों पर पीठाध्यक्षों की नियुक्ति के प्रस्ताव पर भी कार्यपरिषद ने सहमति व्यक्त की। बैठक में राज्यपाल प्रतिनिधि प्रो. यशवीर सिंह, शिक्षक प्रतिनिधि डॉ. स्नेहलता शर्मा, संकायाध्यक्ष सदस्य प्रो. शालिनी सक्सेना तथा सरकार के प्रतिनिधि प्रो. राकेश जोशी सहित अन्य सदस्य उपस्थित रहे।

वार्षीय सुर संगम 26 जुलाई को

जयपुर। राजस्थान वैश्य वार्षीय सभा जयपुर के तत्वावधान में 26 जुलाई को श्री वार्षीय वैश्य सेवा सदन पालड़ी मीणा में दोपहर 3 बजे से सांस्कृतिक संगीत कार्यक्रम वार्षीय सुर संगम का आयोजन किया जाएगा। आयोजन समिति के बुजेश कुमार एवं राजेश गुप्ता ने बताया कि इस कार्यक्रम में राजस्थान के विभिन्न क्षेत्रों से वार्षीय समाज के 50 से अधिक प्रतिभागी फिक्सी गीत, भजन, ग़ज़ल एवं शास्त्रीय संगीत को एकल प्रस्तुतियाँ देंगे। सभा द्वारा इस प्रकार का सांस्कृतिक संगीत कार्यक्रम पहली बार आयोजित किया जा रहा है। यह कार्यक्रम प्रतिवर्ष आयोजित करने पर चर्चा होगी।

आईडब्ल्यूटीसी का आगाज आज से

जयपुर। भारत के विभिन्न राज्यों की पर्यटन संभावनाओं, सांस्कृतिक विरासत और बेडिंग डैस्टिनेशन को वैश्विक मंच पर नई पहचान दिलाना के उद्देश से राजधानी, जयपुर के दिल्ली रोड स्थित फेयरमोर्ट होटल में 19 जुलाई से दो दिवसीय इंटरनेशनल वेडिंग एवं टूरिज्म कॉन्क्लेव (आईडब्ल्यूटीसी) सीजन–3 की शुरुआत होगी। कार्यक्रम का उद्घाटन उपमुख्यमंत्री एवं पर्यटन मंत्री दिया कुमार करेंगी। जिनके साथ आंध्र प्रदेश के पर्यटन मंत्री कुंडला दुरौरी विशेष प्रतिनिधि के रूप में शामिल होंगे जयपुर आ चुके हैं। कॉन्क्लेव में देश–विदेश से वेडिंग, टूरिज्म और हॉस्पिटैलिटी सेक्टर के 600 से अधिक प्रतिनिधि भाग लेंगे।